

+  
ΑΚΟΛΟΥΘΙΑ  
ΤΟΥ ΑΓΙΟΥ ΒΟΥΚΟΛΟΥ,  
ΠΡΩΤΟΥ ΕΠΙΣΚΟΠΟΥ ΣΜΥΡΝΗΣ  
(οὔ ἡ μνήμη τῆ 6ῃ Φεβρουαρίου)



Ἀναπληρωθεῖσα κατὰ τὰ  
ἐλλείποντα τοῦ Μηναίου ἐν Ἁγίῳ Ὄρει τοῦ Ἄθωνος

\* βθ' \* 2009 \*



ΤΗ ΣΤ' ΦΕΒΡΟΥΑΡΙΟΥ  
ΜΝΗΜΗ ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ ΒΟΥΚΟΛΟΥ,  
ΠΡΩΤΟΥ ΕΠΙΣΚΟΠΟΥ ΣΜΥΡΝΗΣ

\* \* \*

ΕΙΣ ΤΟΝ ΕΣΠΕΡΙΝΟΝ

*Εἰς τὸ, Κύριε ἐκέκραξα, ἰστώμεν στίχους ζ' καὶ ψάλλομεν τρία  
προσόμοια τῆς ἑορτῆς, καὶ τρία τοῦ Αγίου.*

*Ἦχος α'. Τῶν οὐρανίων ταγμάτων.*

Ὁ Ποιητὴς τῶν ἀπάντων, καὶ Λυτρωτὴς ἡμῶν, ὑπὸ Μητρὸς Παρθένου,  
τῷ ναῶ προσηνέχθη· ὅθεν ὁ Πρεσβύτες τοῦτον λαβῶν, μετὰ χαρᾶς  
ἀνεκραύγαζε· Νῦν ἀπολύεις τὸν δοῦλον σου Ἀγαθέ, ἐν εἰρήνῃ ὡς  
ἠυδόκησας.

Ὁ Συμεὼν ἐν ἀγκάλαις, ἐκ τῆς Παρθένου λαβῶν, τὸν πρὸ πάντων  
αἰώνων, γεννηθέντα Σωτῆρα, Εἶδον, ἀνεβόα, τὸν φωτισμόν, τῆς σῆς  
δόξης τὰ πέρατα· νῦν ἀπολύεις τὸν δοῦλόν σου Ἀγαθέ, ἐν εἰρήνῃ, ὅτι  
εἶδόν σε.

Τὸν ἐπ' ἐσχάτων τεχθέντα, εἰς σωτηρίαν βροτῶν, ὁ Συμεὼν βαστάσας,  
ἐν ἀγκάλαις Σωτῆρα, χαίρων ἀνεβόα· Εἶδον τὸ φῶς, τῶν Ἐθνῶν καὶ  
τὴν δόξαν τοῦ Ἰσραὴλ· νῦν ἀπολύεις, ὡς εἶρηκας ὡς Θεός, ἐκ τῶν τῆδε  
τῇ κελεύσει σου.

*τοῦ Αγίου.*

*Ἦχος πλ. β'. Τριήμερος ἀνέστης.*

Φωτὶ τῶν θεουργῶν ἀρετῶν, ἀστράπτων ἱερώτατε, φῶς ἐτέθης, ἐν  
λυχνία μυστικῶς, τῆς Ἐκκλησίας Σμύρνης, λαμπρύνων ταύτην Πάτερ,  
ταῖς ἱεραῖς διδασκαλίαις σου.

Τὸ Πνεῦμά σε τὸ Ἅγιον, Βουκόλε ἀγιώτατε, ἀγιάσαν, διὰ σοῦ  
ἀγιασμόν, τοῖς πίστει προσιούσι, παρέχει οὐρανόθεν, τὸν φωτισμόν  
καὶ ἀπολύτρωσιν.

Τὴν ἄκραν ἀγαθότητα, κηρύττων τοῦ Θεοῦ ἡμῶν, κακωθέντας,  
ἀγαθύνεις τοὺς λαούς, σοφὲ ἀγαθοδότως, προσάγων τῷ Σωτῆρι,  
ἱερουργὸς ὡς Ἱερώτατος.

*Δόξα. Ἦχος β'.*

Τοῦ βροντοφώνου Θεολόγου φοιτητῆς γενόμενος, τούτου καὶ  
ἐκκληρονόμησας δικαίως, τὴν πρὸς τὸν Λόγον φιλιότητα,  
Ὅθεν πρῶτος ἀρχιερεὺς τῆς Σμύρνης θεόθεν ἀναδειχθεὶς,  
ταύτην κατεφώτισας τοῖς λόγοις καὶ τῷ βίῳ, οὐ βουκόλος ἀλόγων  
ζώων, ἀλλὰ μίμημα τοῦ Καλοῦ Ποιμένου γενόμενος,  
πάντας διδάσκων καὶ παρακαλῶν,  
ὅπως γνωρίσωσι τὴν αὐτοαλήθειαν Χριστόν.  
Αὐτὸν καθικέτευε, ἱεράρχα μακάριε,  
φωτίσαι τὰς καρδίας καὶ ἡμῶν τῶν εὐφημούντων σε.

*Καὶ νῦν. Τῆς ἐορτῆς. Ἦχος πλ. α'.*

Ἐρευνᾶτε τὰς Γραφάς, καθὼς εἶπεν ἐν Εὐαγγελίοις Χριστὸς ὁ Θεὸς  
ἡμῶν· ἐν αὐταῖς γὰρ εὐρίσκομεν αὐτόν, τικτόμενον καὶ  
σπαργανούμενον, τιθηνούμενον καὶ γαλακτοτροφούμενον, περιτομὴν  
δεχόμενον, καὶ ὑπὸ Συμεῶν βασταχθέντα, οὐ δοκῆσει οὐδὲ φαντασία,  
ἀλλ' ἀληθεία τῷ κόσμῳ φανέντα· πρὸς Ὅν βοήσωμεν· ὁ πρὸ αἰώνων  
Θεὸς δόξα σοι.

*Εἴσοδος. Φῶς ἱλαρόν.*

*Προκείμενον τῆς ἡμέρας. Ἀναγνώσματα ἱεραρχικά.*

*Παροιμιῶν τὸ ἀνάγνωσμα.*

*(Κεφ. 10, 6-7 & 3, 13-16 & 8,).*

Μνήμη δικαίου μετ' ἐγκωμίων, καὶ εὐλογία Κυρίου ἐπὶ κεφαλὴν  
αὐτοῦ. Μακάριος ἄνθρωπος, ὃς εὔρε σοφίαν, καὶ θνητὸς ὃς εἶδε

φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσίου καὶ ἀργυρίου θησαυρούς. Τιμιώτερα δὲ ἐστὶ λίθων πολυτελῶν· πᾶν δὲ τίμιον, οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη· νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὦ τέκνα· σεμνὰ γὰρ ἐρῶ. Καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἔξοδοί μου, ἔξοδοι ζωῆς, καὶ ἐτοιμάζεται θέλησις παρὰ Κυρίου· Διὰ τοῦτο παρακαλῶ ὑμᾶς, καὶ προῖεμαι ἐμὴν φωνὴν υἱοῖς ἀνθρώπων· Ὅτι ἐγὼ ἢ σοφία κατεσκεύασα βουλήν, καὶ γνῶσιν καὶ ἔννοιαν ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὕρησουσι χάριν. Νοήσατε τοίνυν ἄκακοι πανουργίαν, οἱ δὲ ἀπαιδέυτοι ἔνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἐρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῆ. Μετὰ δικαιοσύνης πάντα τὰ ῥήματα τοῦ στόματός μου· οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι καὶ ὀρθὰ τοῖς εὕρισκousι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν καὶ πλησθήσεσθε Πνεύματος.

*Σοφίας Σολομῶντος τὸ ἀνάγνωσμα.*

*(Κεφ. 4, 7-15).*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις· καὶ ἡλικία γῆρας βίος ἀκηλίδωτος. Εὐάρεστος Θεῷ γενόμενος, ἠγαπήθη, καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξῃ σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομώντος τὸ ἀνάγνωσμα.  
(Ἐκλογή).*

Στόμα δικαίου ἀποστάζει σοφίαν, χεῖλη δὲ ἀνδρῶν ἐπίστανται χάριτας· στόμα σοφῶν μελετᾷ σοφίαν. Δικαιοσύνη δὲ ῥύεται αὐτοὺς ἐκ θανάτου. Τελευτήσαντος ἀνδρὸς δικαίου, οὐκ ὄλλυται ἐλπίς· υἱὸς γὰρ δίκαιος γεννᾶται εἰς ζωὴν, καὶ ἐν ἀγαθοῖς αὐτοῦ καρπὸν δικαιοσύνης τρυγήσει. Φῶς δικαίοις διὰ παντός, καὶ παρὰ Κυρίου εὐρήσουσι χάριν καὶ δόξαν. Γλῶσσα σοφῶν καλὰ ἐπίσταται· καὶ ἐν καρδίᾳ αὐτῶν ἀναπαύσεται σοφία. Ἀγαπᾷ Κύριος ὀσίας καρδίας, δεκτοὶ δὲ αὐτῶ πάντες ἄμωμοι ἐν ὁδῶ. Σοφία Κυρίου φωτιεῖ πρόσωπον συνετοῦ, φθάνει γὰρ τοὺς ἐπιθυμοῦντας αὐτήν, πρὸ τοῦ γνωσθῆναι, καὶ εὐχερῶς θεωρεῖται ὑπὸ τῶν ἀγαπώντων αὐτήν. Ὁ ὀρθρῖσας πρὸς αὐτήν, οὐ κοπιάσει· καὶ ὁ ἀγρυπνήσας δι' αὐτήν, ταχέως ἀμέριμνος ἔσται. Ὅτι τοὺς ἀξίους αὐτῆς αὐτὴ περιέρχεται ζητοῦσα, καὶ ἐν ταῖς τρίβοις φαντάζεται αὐτοῖς εὐμενῶς. Σοφίας οὐ κατισχύσει ποτὲ κακία. Διὰ τοῦτο ἐνέτυχον τῷ Κυρίῳ, καὶ ἐδεήθην αὐτοῦ, καὶ εἶπον ἐξ ὅλης μου τῆς καρδίας· Θεὲ πατέρων, καὶ Κύριε τοῦ ἐλέους, ὁ ποιήσας τὰ πάντα ἐν λόγῳ σου, καὶ τῇ σοφίᾳ σου κατασκευάσας τὸν ἄνθρωπον, ἵνα δεσπόζη τῶν ὑπὸ σοῦ γενομένων κτισμάτων, καὶ διέπη τὸν κόσμον ἐν ὀσιότητι καὶ δικαιοσύνῃ, δός μοι τὴν τῶν σῶν θρόνων πάρεδρον σοφίαν, καὶ μὴ με ἀποδοκιμάσης ἐκ παίδων σου· ὅτι ἐγὼ δοῦλος σός, καὶ υἱὸς τῆς παιδίσκης σου. Ἐξαπόστειλον αὐτήν ἐξ ἁγίου κατοικητηρίου σου, καὶ ἀπὸ θρόνου δόξης σου, ἵνα συμπαροῦσά μοι διδάξη με, τί εὐάρεστόν ἐστι παρὰ σοί, καὶ ὀδηγήση με ἐν γνώσει, καὶ φυλάξη με ἐν τῇ δόξῃ αὐτῆς. Λογισμοὶ γὰρ θνητῶν πάντες δειλοί, καὶ ἐπισφαλεῖς αἱ ἐπίνοιαι αὐτῶν.

**ΕΙΣ ΤΗΝ ΛΙΤΗΝ**

*Στιχηρὰ ἰδιόμελα  
Ἦχος α'.*

Τῆς ἐκκλησίας Σμυρναίων τὸν πρῶτον ἄγγελον, Βουκόλον τὸν ἱερώτατον, τὸν μαθητὴν τοῦ Θεολόγου Ἰωάννου, ὕμνοις εὐφήμοις τιμήσωμεν, ὅτι ὡς ἥλιος χρυστόφωτος, τύπος ἐγένετο τοῦ ποιμνίου,

πολλοὺς εἰς σωτηρίαν ἀγαγών. Ὅθεν τὸ στέφος τῆς ἀφθαρσίας εἴληφεν, καὶ πρεσβεύει ὑπὲρ τῶν ψυχῶν ἡμῶν.

*Ἦχος β'.*

Τὰ ἀποστολικά γνωρίσματα ἐν σεαυτῷ Βουκόλε συναθροίσας, ἐκ τοῦ σκότους τῆς ἀγνωσίας, ἐπὶ τὸ εὐαγγελικὸν φῶς ὠδήγησας. πολλὰς ψυχὰς ἐν σοφίᾳ. Καὶ τῶν θαυμάτων αὐτουργὸς γενόμενος, τοῖς ἐγγύς καὶ τοῖς μακρὰν ἐφάνης σεβαστός. Διὸ τὸν Κύριον ἐνζήλως ἐδόξασας, Ὅστις σε ἀντιδοξάζει νῦν ὡς προεπηγγείλατο.

*Ἦχος γ'.*

Τὴν ἐν Χριστῷ φιλανθρωπίαν ἐπιμελῶς Βουκόλε ἐξασκήσας, οὐ μόνον τῶν ψυχῶν τῆς ποιμένης σου ἐφάνης ἐπιμελητής, ἀλλ' ἐπὶ πάντας ἐξέτεινας χεῖρας εὐεργετικάς, τὸν ἐπὶ ἀγίους καὶ ἁμαρτωλοὺς τὸν ἥλιον ἀνατέλλοντα, Δημιουργὸν ἐκμιμούμενος. Ὅθεν διὰ τῶν ἔργων κηρύττων τὴν ἀληθῆ ἀγάπην, ἔλαμψας ἐν Σμύρνη θαυμαστῶς, καὶ ἐν οὐρανοῖς νῦν παρεστῶς, τῷ Σωτῆρι ὑπὲρ ἡμῶν ὡς φιλότεκνος ἰκέτευε.

*Ἦχος δ'.*

Τῆς ὄντως ζωῆς ἐν Χριστῷ Βουκόλε ἱεράρχα διάκονος ὑπάρχων, οὐκ ἔδωκας ἀνάπαυσιν τοῖς κροτάφοις σου, ὁρῶν τὸ σκότος τῆς εἰδωλομανίας γαυρούμενον ἐν Σμύρνη. Ὅθεν ποικιλοτρόπως ἀλιεύων ψυχὰς θεοπλάστους, υἱοὺς καὶ θυγατέρας φωτὸς τούτους ἐδείκνυες, οὐς τοῖς εὐαγγελικοῖς σου τρόποις καθοδηγῶν, ναοὺς ἐμψύχους τοῦ Θεοῦ μετεποίεις. Διὸ σου τὴν μνήμην γηθοσύνως ἐορτάζοντες, πρέσβευε δεόμεθα καὶ ὑπὲρ ἡμῶν τῷ Κυρίῳ, πάτερ ἀγιώτατε.

*Δόξα. Ἦχος πλ.α'.*

Ἀπὸ παιδὸς τῷ Κυρίῳ ὡς ὁ Σαμουὴλ ἀφιερωθεὶς, καὶ τῷ μαθητῇ τῆς ἀγάπης εἰς Χριστὸν στερόδῶς στοιχειωθεὶς, ἄξιος ἐκρίθης τῆς ποιμεναρχίας τῆς ἐκκλησίας Σμύρνης. Ἐν ἧ λάμψας ὡς φωστὴρ τῆ

καθαρᾶ σου πολιτεία, τετίμησαι Βουκόλε, καὶ ζῶν καὶ μετὰ πότμον θεόθεν, καὶ τῇ τῶν θαυμάτων ἐνεργείᾳ. Διὸ ῥάνον μυστικῶς καὶ ἐφ' ἡμᾶς ἰερώτατε, τὴν δρόσον τῶν πατρικῶν σου εὐχῶν.

*Καὶ νῦν. Τῆς ἐορτῆς.*

Ὁ παλαιὸς ἡμερῶν, νηπιάσας σαρκί, ὑπὸ Μητρὸς Παρθένου τῷ Ἱερῷ προσάγεται, τοῦ οἰκείου νόμου πληρῶν τὸ ἐπάγγελμα· ὃν Συμεὼν δεξάμενος ἔλεγε· Νῦν ἀπολύεις ἐν εἰρήνῃ κατὰ τὸ ῥῆμά σου τὸν δοῦλόν σου, εἶδον γὰρ οἱ ὀφθαλμοί μου τὸ σωτήριόν σου Κύριε.

### ΕΙΣ ΤΟΝ ΣΤΙΧΟΝ

*Στιχηρὰ προσόμοια. Ἦχος β'. Ὅτε ἐκ τοῦ ξύλου σε νεκρόν.*

Ὅτε Θεολόγος μαθητής, ἔφθασεν εἰς πόλιν τῆς Σμύρνης, σοφῶς σε ἤγρευσε, καὶ σοφοῖς διδάγμασι πρὸς φῶς ὠδήγησε, καὶ υἰόν σε ἀνέδειξε, Βουκόλε Κυρίου, διὰ τοῦ βαπτίσματος, ὅθεν ἐπηύξησας, χάριν τὴν δοθεῖσαν σωφρόνως, καὶ ὡς εὐαγγέλιον ἔμπνουν, τοῖς σε καθορῶσιν ἐλογίζεσο.

*Στίχ.* Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὄσιοί σου ἀγαλλιάσει ἀγαλλιάσονται.

Πάσας τὰς Κυρίου ἐντολάς, ἀκριβῶς Βουκόλε τηρήσας, χάριν ἐξέπεμπες, τὴν σοὶ ἐνοικήσασαν, τοῦ θεοῦ Πνεύματος. Διὸ ψήφοις πεπίστευσαι, τῆς Σμύρνης καθέδραν, ἣν ὡς νύμφην πάγκαλλον Χριστῷ παρέστησας, καὶ ὠραισμένην συνῆψας, Τούτῳ εἰς αἰῶνας αἰώνων· ὅτι τὰ Χριστοῦ οὐ καταλύονται.

*Στίχ.* Ἀκούσατε ταῦτα πάντα τὰ ἔθνη.

Θαῦμα ἦν ὁ βίος σου σοφέ, θαῦμα καὶ οἱ θεῖοί σου λόγοι, διὸ καὶ θαύμασιν, ἐκ Θεοῦ τετίμησαι, θαυματουργῶν τῷ λαῷ, ὃν ὠδήγεις πρὸς Κύριον, συνέσει ἐνθέω· ὅθεν χάριν εἴληφας καὶ μετὰ πότμον τελεῖν, θαύματα Βουκόλε παμμάκαρ, διὰ τοῦ βλαστήσαντος δένδρου, τοῖς πιστῶς τῷ τάφῳ σου προστρέχουσι.

*Δόξα. Ἦχος δ'.*

Ὡς τοῦ Καλοῦ Ποιμένος ἄριστος Βουκόλε φανεῖς ποιμήν, τὴν τῶν  
Σμυρναίων ἐκκλησίαν, σοφῶς ἐσμύρνισας τοῖς θεολόγοις φθόγγοις  
σου, καὶ πρὸς τὰ ὕδατα τῆς ζωῆς ἀποστολικῶς ὀδηγήσας, ταύτην οὐ  
κατέλιπες μετὰ θανὴν ἀπροστάτευτον,  
ἀλλ' ἰατὴρ παντοίων νόσων ἀνεδείχθης, τῷ ἐκ τοῦ τάφου σου  
ἀναβλαστήσαντι δένδρῳ. Καὶ νῦν ἐν οὐρανοῖς Πάτερ ἅγιε τὸν  
Δεσπότην ἰκέτευε, ὑπὲρ τῶν τιμώντων τὴν παγχαρμόσουν μνήμην  
σου.

*Καὶ νῦν. Τῆς ἑορτῆς, ὁμόηχον.*

Σήμερον ἡ ἱερὰ Μήτηρ, καὶ τοῦ ἱεροῦ ὑψηλοτέρα, ἐπὶ τὸ Ἱερὸν  
παραγέγονεν, ἐμφανίζουσα τῷ κόσμῳ, τὸν τοῦ κόσμου Ποιητὴν, καὶ  
τοῦ νόμου πάροχον· ὃν καὶ ἐν ἀγκάλαις ὑποδεξάμενος, ὁ πρεσβύτης  
Συμεών, γεραίρων ἐκραύγαζε· Νῦν ἀπολύεις τὸν δούλόν σου, ὅτι εἶδον  
σὲ τὸν Σωτῆρα τῶν ψυχῶν ἡμῶν.

*Νῦν ἀπολύεις. Τρισάγιον. Ὅτι σοῦ ἐστίν. Απολυτικά.  
Τοῦ Αγίου. Ἦχος δ'. Ὁ ὑψωθείς.*

Ὡς διαλάμπων ἀρετῶν ταῖς ἀκτῖσι,  
τοῦ ἐν τῷ στήθει τοῦ Δεσπότητος πεσόντος,  
ἐκ πόθου προσεπέλασας τῷ θείῳ φωτί·  
ὄθεν ὡς θεόπνευστος, ἱεράρχης ἐμπρέψας,  
ἴθυνας τὴν ποιμήνην σου, πρὸς νομὰς ἀληθείας,  
καὶ νῦν δυσώπει πάντοτε Χριστόν,  
πάτερ Βουκόλε, ὑπὲρ τῶν τιμώντων σε.

*καὶ τῆς ἑορτῆς. Ἦχος α'.*

Χαῖρε κεχαριτωμένη Θεοτόκε Παρθένε, ἐκ σοῦ γὰρ ἀνέτειλεν ὁ Ἥλιος  
τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει.  
Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν  
ἐλευθερωτὴν τῶν ψυχῶν ἡμῶν, χαριζόμενος ἡμῖν καὶ τὴν Ἀνάστασιν.

## ΕΙΣ ΤΟΝ ΟΡΘΡΟΝ

*Μετὰ τὴν α΄ Στιχολογίαν. Κάθισμα.*

*Ἦχος α΄. Τὸν τάφον σου, Σωτήρ.*

Καλῶς στοιχειωθεὶς, Θεολόγου τοῖς λόγοις, Βουκόλε θαυμαστέ, ἀνεδείχθης τῆς Σμύρνης, ποιμὴν καὶ διδάσκαλος, πάντας ἄγων πρὸς Κύριον, Ὅν ἰκέτευε, ὡς παρῴρησιαν κατέχων, δοῦναι ἄφεσιν, ἡμῖν πταισμάτων παντοίων, καὶ σῶσαι τὰς ψυχὰς ἡμῶν.

*Δόξα. Καὶ νῦν. Τῆς ἑορτῆς.*

*Ἦχος α΄. Τοῦ λίθου σφραγισθέντος.*

Ἐν τῷ ναῷ προσηνέχθης, ἡ ζωὴ τῶν ἀπάντων· δι' ἐμὲ νηπιάσας ὑπὸ νόμον ἐγένου, ὁ πάλαι χαράξας ἐν πλαξί, τὸν νόμον ἐν τῷ ὄρει τῷ Σινᾷ, ἵνα πάντας ἀπαλλάξης, ἐκ τῆς τοῦ νόμου πάλαι δουλείας. Δόξα τῇ εὐσπλαγχνίᾳ σου Σωτήρ· δόξα τῇ βασιλείᾳ σου· δόξα τῇ οἰκονομίᾳ σου μόνε φιλόνητο.

*Μετὰ τὴν β΄ στιχολογίαν.*

*Κάθισμα. Ἦχος πλ. α΄. Τὸν συνάναρχον Λόγον.*

Ἀποστόλων τὸν βίον ἐκμιμησάμενος, καὶ τὴν πίστιν τηρήσας ἀδιαλώβητον, τῶν Σμυρναίων καθαρὰν διεφύλαξας, ἐκκλησίαν ὡς ποιμὴν, ὦ Βουκόλε θαυμαστέ, καὶ ταύτην καθοδηγήσας, πρὸς τὰς πηγὰς τῶν ὑδάτων, μισθὸν τὸν δίκαιον ἀπέειλησας.

*Δόξα. Καὶ νῦν. Τῆς ἑορτῆς, ὁμοιον.*

Ἐν τῷ ναῷ προσηνέχθης τὰ εἰθισμένα πληρῶν, ὁ Ποιητὴς καὶ Δεσπότης καὶ ὁ τοῦ νόμου δοτὴρ, καὶ ἀγκάλαις Συμεῶν, τῇ εὐδοκίᾳ τῇ σῇ, βασταχθῆναι ἐν σαρκί, ὁ τοῖς πᾶσι φοβερός, καὶ πᾶσαν κτίσιν συνέχων, ἡνέσχου μόνε οἰκτιρομον, τὸ φῶς σου πᾶσιν ἀποκαλύψας ἡμῖν.

*Μετὰ τὸν Πολυέλεον. Κάθισμα.*

*Ἦχος δ΄. Ἐπεφάνης σήμερον.*

Σὴν σεπτὴν πανήγυριν πάτερ Βουκόλε, εὐλαβῶς γεραίροντες, τὰς  
παναγίας σου εὐχάς, πρὸς τὸν Σωτῆρα αἰτούμεθα, ὅπως παράσχη,  
ἡμῖν θεῖον ἔλεος.

*Δόξα. Καὶ νῦν.  
Τῆς ἐορτῆς, ὅμοιον.*

Ἐν ναῶ ὡς βρέφος σε, Συμεὼν πρέσβυς, Ἰησοῦ ἐβάστασεν,  
ἀναφωνήσας ἐκ ψυχῆς· Νῦν ἀπολύεις με Δέσποτα, ὅτι σὲ εἶδον, καθὼς  
ἐπηγγείλω μοι.

**Οἱ Ἀναβαθμοί.** Τὸ α' ἀντίφωνον τοῦ δ' ἤχου. Ἐκ νεότητός μου.  
**Προκείμενον.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὅσιοί  
σου ἀγαλλιάσει ἀγαλλιάσονται.

**Στίχος.** *Ακούσατε ταῦτα πάντα τὰ ἔθνη.*

**Εὐαγγέλιον.** Τὸ ἱεραρχικόν(εἰς τὸν Ὁρθρον τῆς 13<sup>ης</sup> Νοεμβρίου).

Ὁ Ν'. Ἐλέησόν με ὁ Θεός.

Δόξα. Ταῖς τοῦ Ἱεράρχου.

Καὶ νῦν. Ταῖς τῆς Θεοτόκου.

*Εἶτα, στιχηρὸν ἰδιόμελον. Ἦχος πλ.β'.*

*Στίχ. Ἐλέησόν με ὁ Θεός....*

Οὐχὶ πλαγιάυλον βουκολικὸν ἀναλαβόντες, ἀλλ' ὑμνωδίαις  
ψυχευφραντικαῖς ἀνευφημοῦντες, τὴν ἱεράν σου μνήμην δοξάζομεν,  
Βουκόλε πάνσοφε ποιμὴν τῆς Σμύρνης, καθικετεύοντες εὐχεσθαι ὑπὲρ  
ἡμῶν, τῶν πόθῳ γεραιρόντων σε.

Σῶσον ὁ Θεὸς τὸν λαόν σου...

**Εἶτα ὁ κανὼν τῆς Ὑπαπαντῆς, οὗ ἡ ἀκροστιχίς·**

**"Χριστὸν γεγηθὼς Πρέσβυς ἀγκαλίζεται."**

*Ποίημα Κοσμᾶ Μοναχοῦ.*

*Ὡδὴ α'. Ἦχος γ'. Ὁ Εἰρμός.*

Χέρσον ἄβυσσοτόκον πέδον ἥλιος, ἐπεπόλευσε ποτέ· ὡσεὶ τεῖχος γὰρ ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέστως μέλποντι· ἄσωμεν τῷ Κυρίῳ· ἐνδόξως γὰρ δεδόξασται.

Ῥανάτωσαν ὕδωρ νεφέλαι· Ἥλιος ἐν νεφέλῃ γὰρ κούφη, ἐποχούμενος ἐπέστη, ἀκηράτοις ὠλέναις, Χριστὸς ἐν τῷ ναῶ ὡς βρέφος· διὸ πιστοὶ βοήσωμεν· ἄσωμεν τῷ Κυρίῳ, ἐνδόξως γὰρ δεδόξασται.

Ἰσχύσατε χεῖρες Συμεῶν, τῷ γήρᾳ ἀνειμέναι, καὶ κνήμαι παρειμέναι δὲ Πρεσβύτου, εὐθυβόλως κινεῖσθε Χριστοῦ πρὸς ὑπαντήν. Χορείαν σὺν Ἀσωμάτοις στήσαντες· ἄσωμεν τῷ Κυρίῳ· ἐνδόξως γὰρ δεδόξασται.

Συνέσει ταθέντες οὐρανοὶ εὐφράνθητε, ἀγάλλου δὲ ἡ γῆ· ὑπερθέων γὰρ ἐκ κόλπων, ὁ τεχνίτης φοιτήσας, Χριστὸς ὑπὸ Μητρὸς Παρθένου, Θεῷ Πατρὶ προσάγεται, νήπιος ὁ πρὸ πάντων· ἐνδόξως γὰρ δεδόξασται.

Ὁ κανὼν τοῦ Αγίου, οὗ ἡ ἀκροστιχίς·  
«Τὸ Βουκόλου μέγιστον ὑμνήσω κλέος. Ἰωσήφ.»

*Ἦχος πλ. β΄.*

Ὡς ἐν ἠπείρῳ πεζεύσας ὁ Ἰσραήλ.

Ταῖς θεϊκαῖς ἀγλαΐαις καὶ ἱεραῖς, καὶ φωσφόροις λάμπησι, λαμπρυνόμενος αἰεὶ, τὴν ἐμὴν καταύγασον ψυχὴν, τὴν λαμπρὰν σου ἑορτήν, Πάτερ γεραίρουσαν.

Ὁλολαμπῇ σε ἀστέρα ὁ νοητός, ἀναδείξας Ἥλιος, ταῖς λαμπρότησι τῶν σῶν, ἀρετῶν ἐφαίδρυνε τὴν γῆν, ἱεράρχα τοῦ Χριστοῦ, Βουκόλε πάνσοφε.

Βίον αἰεὶ ἡγνισμένον καὶ καθαρὸν, καὶ κηλίδων ἄμικτον, ἐνδεικνύμενος Χριστοῦ, ἱερὸν κειμήλιον σοφέ, ἐγνωρίσθης ἐπὶ γῆς, Βουκόλε ἔνδοξε.

*Θεοτοκίον.*

Ὁ τῶ Πατρὶ συννυπάρχων μονογενῆς, ὑπὲρ νοῦν ἐν μήτρᾳ σου,  
σαρκωθεὶς θεοπρεπῶς, τοὺς βροτοὺς ἐθέωσεν Ἀγνή, διὰ πλῆθος  
οἰκτιρμῶν ὁ ὑπεράγαθος.

*Καταβασία.*

Χέρσον ἀβυσσοτόκον πέδον ἥλιος, ἐπεπόλευσε ποτέ· ὡσεὶ τεῖχος γὰρ  
ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέστως  
μέλποντι· Ἄισωμεν τῶ Κυρίῳ· ἐνδόξως γὰρ δεδόξασται.

*Ὡιδὴ γ'. Τῆς ἐορτῆς.*

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν  
Ἐκκλησίαν, ἣν ἐκτήσω, τῶ τιμίῳ σου αἵματι.

Ὁ πρωτότοκος ἐκ τοῦ Πατρὸς πρὸ αἰώνων, πρωτότοκος νήπιος, Κόρης  
ἀφθόρου, τῶ Ἀδὰμ χεῖρα προτείνων ἐπέφανε.

Νηπιόφρονα, τὸν γεγονότα ἀπάτη, πρωτόπλαστον ἔμπαλιν  
ἐπανορθώσων, Θεὸς Λόγος, νηπιάσας ἐπέφανε.

Γῆς ἀπόγονον, παλινδρομήσασαν ταύτη, θεότητος σύμμορφον φύσιν ὁ  
Πλάστης, ὡς ἀτρέπτως νηπιάσας ἀνέδειξε.

*Τοῦ Αγίου. Οὐκ ἔστιν ἅγιος ὡς σύ.*

Υἱὸς ἡμέρας καὶ φωτός, γεγονῶς Ἱεράρχα, διὰ πόνων ἐνθέων,  
κατεσκήνωσας σαφῶς, ἐν ταῖς λαμπρότησι νῦν, τῶν Ἀγίων, χάριτι  
λαμπόμενος.

Κηρύττων μίαν εὐσεβῶς, τῆς Τριάδος οὐσίαν, τὴν πολύθεον πλάνην,  
ἐξερρίζωσας ἐκ γῆς, ὡς ἱεράρχης σεπτός, ὡς τοῦ Λόγου, ἀληθῆς  
διάκονος.

Ὁδὸν ὑπέδειξας ζωῆς, πᾶσι τοῖς πλανηθεῖσι, δυσμενοῦς ἐπηρεΐα, καὶ  
προσήγαγες αὐτούς, οἷα ποιμὴν λογικός, σεσωσμένους, Λόγω  
ἀρχιποίμενι.

*Θεοτοκίον.*

Λιμὴν γενοῦ μοι καὶ φρουρός, ταῖς δειναῖς τρικυμίαις, τῶν παθῶν  
ἀνενδότως, χειμαζομένῳ ἀεὶ, ἐν τῇ θαλάσῃ Ἀγνή, τῇ τοῦ βίου, μόνη  
ἀειπάρθενε.

*Καταβασία.*

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν  
Ἐκκλησίαν, ἣν ἐκτήσω, τῷ τιμίῳ σου αἵματι.

*Κάθισμα. Τοῦ Αγίου.*

*Ἦχος δ΄. Ὁ ὑψωθείς.*

Ἰερωσύνης τῷ φωτὶ διαλάμπων, ἐφωταγώγησας λαοὺς ἱεράρχα, τὸ  
τῶν εἰδώλων σκότος τε ἠφάνισας· αἴγλη ἰαμάτων δέ, τῶν παθῶν τὴν  
ὀμίχλην, λύσας μεταβέβηκας, πρὸς τὸ ἄδυτον φέγγος, ὑπὲρ ἡμῶν  
πρεσβεύων ἐκτενῶς, τῶν σὲ τιμώντων, Βουκόλε μακάριε.

*Δόξα. Καὶ νῦν. Τῆς ἑορτῆς.*

*Κατεπλάγη Ἰωσήφ.*

Νηπιάζει δι' ἐμέ, ὁ παλαιὸς τῶν ἡμερῶν· καθαρσίων κοινωνεῖ, ὁ  
καθαρώτατος Θεός, ἵνα τὴν σάρκα πιστώσῃ μου τὴν ἐκ Παρθένου. Καὶ  
ταῦτα Συμεῶν μυσταγωγούμενος, ἐπέγνω τὸν αὐτόν, Θεὸν καὶ  
ἄνθρωπον· καὶ ὡς ζῶν ἠσπάζετο καὶ χαίρων, πρεσβυτικῶς  
ἀνεκραύγαζεν· Απόλυσον με· σὺ γὰρ Θεὸς μου, ἡ ζωὴ τῶν ἀπάντων.

*Ὡιδὴ δ΄. Τῆς ἑορτῆς.*

Ἐκάλυψεν οὐρανοῦς, ἡ ἀρετὴ σου, Χριστέ· τῆς κιβωτοῦ γὰρ  
προελθὼν, τοῦ ἀγιάσματός σου, τῆς ἀφθόρου Μητρός, ἐν τῷ ναῷ τῆς

δόξης σου, ὠφθης ὡς βρέφος, ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

Γηθόμενος Συμεών, τῶν ἀπορρήτων μύστα, ἢ Θεοτόκος ἐβόα· ὄν ὑφ' ἁγίου πάλαι κεχηρημάτισαι Πνεύματος, νηπιάσαντα Λόγον, Χριστὸν ἐναγκαλίζου, κράζων αὐτῷ· Ἐπλήσθη τὰ πάντα τῆς σῆς αἰνέσεως.

Ἦν ἤλπισας Συμεών ἡλικιώτην βρεφῶν, χαίρων ὑπόδεξαι Χριστόν, τοῦ Ἰσραὴλ τοῦ θείου τὴν παράκλησιν, τὸν νόμου Ποιητὴν καὶ Δεσπότην, πληροῦντα νόμου τάξιν, κράζων αὐτῷ· Ἐπλήσθη τὰ πάντα τῆς σῆς αἰνέσεως.

Θεώμενος Συμεών, Λόγον τὸν ἄναρχον, μετὰ σαρκός, ὡς ἐν θρόνῳ Χερουβικῶ, Παρθένῳ ἐποχούμενον, τὸν αἴτιον τοῦ εἶναι τὰ πάντα, ὡς βρέφος, ἐκπλαγεὶς ἐβόα αὐτῷ· Ἐπλήσθη τὰ πάντα τῆς σῆς αἰνέσεως.

*Τοῦ Ἁγίου. Χριστός μου δύναμις.*

Ὁ προγινώσκων σου, θεομακάριστε, τῆς ψυχῆς τὸ ὠραῖον καὶ τοῦ νοός, τὴν καθαρότητα, ἱεροκήρυκα σοφόν, ἱερῶς σε προχειρίζεται.

Ὑπὸ τοῦ Πνεύματος, λαμπαδουχούμενος, τοὺς ἐν σκότει τῆς πλάνης φωταγωγεῖς, καὶ διὰ βαπτίσματος, υἱοὺς ἡμέρας ἐκτελεῖς, ὦ Βουκόλε πανασίδιμε.

Μυρίων ἔσωσας, θηρῶν τὸ ποῖμνιον, τῶν ταράττειν ζητούντων καὶ ἀφιστᾶν, τῆς ἀμώμου πίστεως, ἀρχιερέων καλλονή, καὶ ποιμένων ἀκροθίνιον.

Εὐρών σε χάριτι, περιαστράπτοντα, ὁ κλεινὸς Θεολόγος χειροθετεῖ, θείαις εἰσηγήσεσι, καὶ ἱερέα ἐκτελεῖ, ἱερὸν Βουκόλε πάνσοφε.

*Θεοτοκίον.*

Γνωστῶς ἐν βάτῳ σε, Μωσῆς ἐώρακεν, ἱερῶς τυπουμένην τὴν τοῦ πυρός, μέλλουσαν λοχεύτριαν, ἀναφανῆναι μυστικῶς, Θεοτόκε ἀειπάρθενε.

*Καταβασία.*

Ἐκάλυψεν οὐρανούς, ἡ ἀρετὴ σου Χριστέ· τῆς κιβωτοῦ γὰρ προελθὼν, τοῦ ἀγιάσματος σου, τῆς ἀφθόρου Μητρὸς, ἐν τῷ ναῷ τῆς δόξης σου, ὠφθης ὡς βρέφος, ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

*ᾠδὴ ε΄. Τῆς ἐορτῆς.*

Ὡς εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων δόξης δορυφορούμενον, ὦ τάλας! ἐβόα, ἐγὼ πρὸ γὰρ εἶδον σωματούμενον Θεόν, φωτὸς ἀνεσπέρου, καὶ εἰρήνης δεσπύζοντα.

Συνεῖς ὁ θεῖος Πρέσβυς, τὴν προφανεῖσαν, πάλαι τῷ Προφήτῃ δόξαν, χερσὶ Λόγον βλέπων Μητρὸς κρατούμενον, ὦ χαίροις, ἐβόα Σεμνή· ὡς γὰρ θρόνος περιέχεις τὸν Θεόν, φωτὸς ἀνεσπέρου, καὶ εἰρήνης δεσπύζοντα.

Προκύψας ὁ Πρεσβύτης, καὶ τῶν ἰχνῶν ἐνθέως ἐφαψάμενος, τῆς ἀπειρογάμου καὶ Θεομήτορος, πῦρ, ἔφη, βαστάζεις Ἀγνή, βρέφος φρίττω ἀγκαλίσασθαι Θεόν, φωτὸς ἀνεσπέρου, καὶ εἰρήνης δεσπύζοντα.

Ῥύπτεται Ἡσαΐας, τοῦ Σεραφίμ τὸν ἄνθρακα δεξάμενος, ὁ Πρέσβυς ἐβόα τῇ Θεομήτορι· σὺ ὡσπερ λαβίδι χερσὶ λαμπρύνεις με, ἐπιδοῦσα ὄν φέρεις, φωτὸς ἀνεσπέρου, καὶ εἰρήνης δεσπύζοντα.

*Τοῦ Αγίου. Τῷ θεῷ φέγγει σου ἀγαθέ.*

Ἰερωσύνης τὸ ἱερόν, ἔνδυμα φορέσας ἱερῶς, τοὺς ἀνιέρους ἐφώτισας, σέβειν ἱεράρχα Μονάδα ἄκτιστον, τρισὶν ἐν χαρακτηῆρσι, Βουκόλε πάνσοφε.

Στόματος λύκου τοῦ νοητοῦ, ἤρπασας λαοὺς ταῖς διδαχαῖς, τοῦ  
θεηγόρου σου στόματος, καὶ αἵρετιζόντων πάτερ ἀπύλωτα, ταῖς σαῖς  
θεολογίαις, ἔφραξας στόματα.

Ταῖς φωτοβόλοις καταυγασθεὶς ὅσιε τοῦ Πνεύματος ἀνγαῖς,  
φωτοειδῆς ὅλος γέγονας, λάμπων ταῖς τῷ σκότει ἐνυπαρχούσαις  
ψυχαῖς, Βουκόλε, ἱεράρχα θεομακάριστε.

Ὁ βδελυρὸς ἤττηται ταῖς σαῖς, ἱερολογίαις ἱεραῖς, Μαρκίων καὶ  
ἐξωστράκισται, πάσης ἀτοπίας ἐξερευγόμενος, βόρβορον ὁ λυσσώδης,  
Βουκόλε ἔνδοξε.

*Θεοτοκίον.*

Νόμῳ τῆς φύσεως Ἰησοῦς, ὁ πανυπερούσιος Θεός, καινοτομεῖ  
Παναμώμητε, σοῦ ἐκ τῆς νηδύος ἀποτικτόμενος, ὁ μόνος οὐσιώσας τὸ  
πᾶν βουλήματι.  
Καταβασία.

Ὡς εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων  
δόξης δορυφορούμενον, ὦ τάλας! ἐβόα, ἐγὼ· πρὸ γὰρ εἶδον  
σωματούμενον Θεόν, φωτὸς ἀνεσπέρου, καὶ εἰρήνης δεσπόζοντα.

*Ὡιδὴ ς'. Τῆς ἐορτῆς.*

Ἐβόησέ σοι, ἰδὼν ὁ Πρέσβυς, τοῖς ὀφθαλμοῖς τὸ σωτήριον, ὁ λαοῖς  
ἐπέστη· Ἐκ Θεοῦ Χριστὲ σὺ Θεός μου.

Σιών σὺ λίθος, ἐναπετέθης, τοῖς ἀπειθοῦσι προσκόμματος, καὶ  
σκανδάλου πέτρα, ἀρράγῃς πιστῶν σωτηρία.

Βεβαίως φέρων, τὸν χαρακτῆρα, τοῦ πρὸ αἰώνων σε φύσαντος, τὴν  
βροτῶν δι' οἶκτον, νῦν ἀσθένειαν περιέθου.

Υἱὸν Ὑψίστου, Υἱὸν Παρθένου, Θεὸν παιδίον γενόμενον,  
προσκυνήσαντά σε, νῦν ἀπόλυσον ἐν εἰρήνῃ.

*Τῆς ἑορτῆς. Τοῦ βίου τὴν θάλασσαν.*

Ὑψοῦσαν ταπείνωσιν, καθαρότητα νοός, ἀγάπην ἀνυπόκριτον, πίστιν ἐλπίδα ἔχων εἰλικρινῆ, Βουκόλος ὁ ἔνδοξος, τῆς Τριάδος ἐδείχθη καταγώγιον.

Μεγάλως κοσμήσαντα, τῶν Σμυρναίων ἱεράν, καθέδραν σὲ πανεύφημε, μυσταγωγεῖ τὸ Πνεῦμα τὸν μετὰ σέ, ποιμένα Πολύκαρπον, τῇ χειρὶ σου Βουκόλε τελειούμενον.

Νοήσας τὴν κλήσιν σου, διὰ Πνεύματος σοφέ, τὸν μετὰ σέ ἐν χάριτι, τῶν λογικῶν θρεμμάτων καθηγητὴν, προσάγεις τῷ βήματι, ἀρετῶν λαμπηδόσιν ἐξαστράπτοντα.

*Θεοτοκίον.*

Ἡ πύλη τῆς χάριτος, ἡ ἀνοίξασα βροτοῖς, τὴν πύλην τὴν οὐράνιον, τῆς μετανοίας πύλας μοι τηλαυγῶς, διάνοιξον Δέσποινα, καὶ πυλῶν τοῦ θανάτου ἐλευθέρωσον.

*Καταβασία.*

Ἐβόησέ σοι, ἰδὼν ὁ Πρέσβυς, τοῖς ὀφθαλμοῖς τὸ σωτήριον, ὃ λαοῖς ἐπέστη· Ἐκ Θεοῦ Χριστὲ σὺ Θεός μου.

*Κοντάκιον. Ἦχος β'. Τοὺς ἀσφαλεῖς.*

Τὸ καθαρὸν καὶ διαυγὲς τοῦ βίου σου, ὁ Μαθητῆς ὁ τῷ Χριστῷ ἐράσμιος, ἀτεχνῶς ὡς θεασάμενος, Βουκόλε πάτερ ἱερώτατε, ποιμένα Ἐκκλησίας σε καθίστησι, καὶ λύχνον εὐσεβείας φαινότατον· τῶν τρόπων αὐτῷ γὰρ ἐκοινώνησας.

**ὁ Οἶκος**

Ὡς ποιμὴν χριστοφόρος διέλαμψας, τῆς Σμυρναίων Ἐκκλησίας σοφῶς πρῶτος προστάς μακάριε· καὶ ὡς σύριγγι ἡδεῖα τοῖς πνευματορρύτοις λόγοις σου ἐκθρέψας, ταύτην ὡς δένδρον μέγιστον ἀνέδειξας, πλήθη

συναγαγών ἐν τῇ τοῦ Δεσπότης Χριστοῦ εὐρυχώρῳ ἀγκάλῃ· Ὅθεν καὶ μετὰ τὴν σεπτήν σου κοίμησιν, ἐφύη θαυμαστῶς ἐν τῷ ζωοδόχῳ τάφῳ σου, φυτὸν ζωῆς ἱαματικόν, παρέχον ἀσθενειῶν ἰατροείαν. Ἡμεῖς δὲ τὴν μνήμην σου σέβοντες βοῶμεν· πρέσβευε πάτερ Βουκόλε, ὑπὲρ τῶν τιμώντων σε, σὺν τῷ Θεολόγῳ διδασκάλῳ Ἰωάννῃ, οὗ σοφῶς τοῖς τρόποις ἐκοινώνησας.

*Συναξάριον.*

**Τῇ ΣΤ΄ τοῦ αὐτοῦ μηνός, Μνήμη τοῦ ἐν ἀγίοις πατρὸς ἡμῶν Βουκόλου, πρώτου ἐπισκόπου Σμύρνης, μαθητοῦ τοῦ ἀγίου ἀποστόλου Ἰωάννου τοῦ Θεολόγου.**

*Στίχοι.*

*Σμύρνης ὁ ποιμὴν Βουκόλος θνητόλος,  
Ἄγρυπνός ἐστι, καὶ θανάων, ποιμνῆς φύλαξ.  
Ἀγλαὸν ἠελίοιο φάος λίπε Βουκόλος ἕκτη.*

**Τῇ αὐτῇ ἡμέρᾳ, Μνήμη τοῦ ἀγίου μάρτυρος Ἰουλιανοῦ τοῦ ἐν Ἑμέσῃ τῆς Συρίας.**

*Στίχοι.*

*Χριστὸς τέτρηται χεῖρας ἡλῶις καὶ πόδας,  
Ἰουλιανὸς προστίθησι καὶ κάραν.*

**Τῇ αὐτῇ ἡμέρᾳ, Μνήμη τῶν ἀγίων μαρτύρων Φαύστης, Εὐϊλασίου, καὶ Μαξίμου.**

*Στίχοι.*

*Τρεῖς Μάρτυρες πάσχουσιν ἰχθύων πάθος,  
Κοινῇ τυχόντες ὀργάνου τοῦ τηγάνου.*

**Τῇ αὐτῇ ἡμέρᾳ, Μνήμη τοῦ ἐν ἀγίοις πατρὸς ἡμῶν καὶ ἰσαποστόλου Φωτίου, Πατριάρχου Κωνσταντινουπόλεως, τοῦ ὁμολογητοῦ.**

*Στίχοι.*

*Θνήσκων Φώτιος, οὐ ταραττομαι, λέγει,  
Πρὸς τὴν τελευτὴν ὧν προητοιμασμένος.*

**Μνήμη τῶν ἁγίων μαρτύρων Δωροθέας καὶ Θεοφίλου.**

*Στίχοι.*

*Δῶρα παραδείσια ἢ Δωροθέα,  
Ρόδα παρέχει καὶ πίστιν Θεοφίλω.*

**Μνήμη τῶν ἁγίων μαρτύρων Φαύστου, Σιλουανοῦ καὶ Βασιλείου,  
τῶν τιμωμένων ἐν τοῖς Δαρείου Κωνσταντινουπόλεως.**

*Στίχοι.*

*Τριῶν συνάθλων ἐν διὰ ξίφους τέλους,  
Οἱ τὸν Θεὸν φρονοῦσιν ἐν τε καὶ τρία.*

**Μνήμη τοῦ ὁσίου πατρὸς ἡμῶν, Ἰακώβου τοῦ ἀσκητοῦ τοῦ ἐν**

**Συρία.**

*Στίχοι.*

*Ἰάκωβος ἤσκησε γνώμη ἀνδρεία,  
Καὶ χάριτος τέτευχε πολλῆς θεόθεν.*

**Μνήμη τῶν ὁσίων καὶ θεοφόρων πατέρων ἡμῶν Βαρσανουφίου  
τοῦ Μεγάλου καὶ Ἰωάννου τοῦ Προφήτου, τῶν διαλαμψάντων διὰ  
τῆς ἀσκήσεως καὶ διδασκαλίας αὐτῶν ἐν τῇ μονῇ τοῦ ἀββᾶ  
Σερίδου, ἐν τῇ Γάζῃ τῆς Παλαιστίνης.**

*Στίχοι.*

*Ἐκ γῆς συνέστη σῶμα Βαρσανουφίου,  
Καὶ γῆν ὑπῆλθε τὴν ἑαυτοῦ μητέρα.*

*Δίκαιόν ἐστιν, ὦ Ἰωάννη, ἄμα,  
Τάπτειν σε ᾧδε τῷ φίλῳ διδασκάλῳ.*

**Τῇ αὐτῇ ἡμέρᾳ ὁ ὁσιος Ἰωάννης ὁ Λυκοπολίτης ἐν εἰρήνῃ  
τελειοῦται.**

*Στίχοι.*

*Τὸν ἐν Λυκῷ δὲ ποῦ Ἰωάννην θέμις,  
Τάπτειν ὅτι μὴ ᾧδ' Ἰωάννη ἄμα;*

**Τῇ αὐτῇ ἡμέρᾳ, μνήμη τοῦ ἁγίου Βαᾶστ ἐπισκόπου Ἀράς ἐν  
Γαλλίᾳ.**

*Στίχοι.*

Προπατορικῆς ἀρᾶς Βαᾶστ διώκτης,  
Πέφυκεν Ἀρὰς ποιμεναρχήσας θείως.

**Μνήμη τοῦ ἁγίου ἱεραποστόλου Ἀμάνδου, ἐπισκόπου γενομένου  
τοῦ Μάαστριχτ ἐν Ὀλλανδία.**

*Στίχοι.*

Ἄμανδος φλεγόμενος Χριστοῦ ἀγάπη,  
Θεοφλέκτους ἔδειξεν πρῶην ἀπίστους.

**Μνήμη τοῦ ὁσίου Ἀρσενίου τοῦ ἐν Ἰκαλθῶ τῆς Γεωργίας.**

*Στίχοι.*

Ἦιρεν ὁ Ἀρσένιος σταυρὸν Κυρίου,  
Ἐν τῇ Ἰκαλθῶ, ἀσκητικῶς βιώσας.

**Τῇ αὐτῇ ἡμέρᾳ, μνήμη τῶν ὁσίων Σάββα τοῦ Σικελοῦ,  
Χριστοφόρου τοῦ πατρὸς καὶ Μακαρίου τοῦ ἀδελφοῦ αὐτοῦ.**

*Στίχοι.*

Σάββας Σικελὸς σὺν πατρὶ Χριστοφόρῳ,  
Καὶ τῷ ἀδελφῷ Μακαρίῳ τιμᾶται.

**Τῇ αὐτῇ ἡμέρᾳ, μνήμη τῆς ἁγίας Δωροθέας τοῦ Κασίν.**

*Στίχοι.*

Κόσμου ἡδονὰς ἀφεῖσα Δωροθέα,  
Ἐν Κασίν διέλαμψεν ἐξασκηθεῖσα.

**Ταῖς τῶν σῶν Ἁγίων ἀγίαις πρεσβείαις, Χριστὲ ὁ Θεός, ἐλέησον καὶ  
σῶσον ἡμᾶς. Ἀμήν.**

*Ὡιδὴ ζ'. Τῆς ἐορτῆς.*

Σὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένω  
ἀκηράτῳ, ἐνοικήσαντα, Θεὸν Λόγον ὑμνοῦμεν, εὐσεβῶς μελωδοῦντες.  
Εὐλογητὸς ὁ Θεός, ὁ τῶν Πατέρων ἡμῶν.

Ἀδὰμ ἐμφανίσων ἄπειμι, εἰς ἄδου διατρίβοντι, καὶ τῇ Εὐὰ  
προσκομίσων εὐαγγέλια, Συμεὼν ἀνεβόα, σὺν Προφήταις χορεύων·  
Εὐλογητὸς ὁ Θεός, ὁ τῶν Πατέρων ἡμῶν.

Γένος χοϊκὸν ῥυσόμενος Θεός, ἕως τοῦ ἄδου ἤξει· αἰχμαλώτοις δὲ  
παρέξει πᾶσιν ἄφεσιν, καὶ ἀνάβλεψιν πονηροῖς, ὡς ἀλάλοις βοῆσαι·  
Εὐλογητὸς, ὁ Θεὸς ὁ τῶν Πατέρων ἡμῶν.

Καὶ σοῦ τὴν καρδίαν ἄφθορε, ῥομφαία διελεύσεται, Συμεὼν τῇ  
Θεοτόκῳ προηγόρευσεν, ἐν Σταυρῷ καθορώσης, τὸν Υἱὸν ᾧ βοῶμεν·  
Εὐλογητὸς ὁ Θεός, ὁ τῶν Πατέρων ἡμῶν.

*Τοῦ Αγίου. Δροσοβόλον μὲν τὴν κάμινον.*

Συνετίζων ἀσυνέτους καταρτίζων δέ, τοὺς πλάνη ἐξοκείλαντας,  
Βουκόλε ἔσωσας, καὶ Θεῷ προσῆξας καθαρούς, αὐτῷ μελωδοῦντας  
εὐσεβῶς· Εὐλογητὸς εἶ ὁ Θεός, ὁ τῶν πατέρων ἡμῶν.

Ὁραιώθησαν παμμάκαρ σιαγόνες σου, τὴν σάρκωσιν κηρύττουσαι,  
τοῦ δι' ἄφατον εὐσπλαγχνίαν, λάμπαντος ἡμῖν, πρὸς ὃν ἀνεβόας  
ἐμμελῶς· Εὐλογητὸς εἶ ὁ Θεός, ὁ τῶν πατέρων ἡμῶν.

Κυριεύσας δι' ἀσκήσεως τοῦ σώματος, τῶν παθημάτων ἔνδοξε,  
ἀκυριεutos ταῖς τοῦ πλάνου ᾠφθης προσβολαῖς, καὶ νῦν ἀναμέλπεις  
ἀπλανῶς· Εὐλογητὸς εἶ ὁ Θεός, ὁ τῶν πατέρων ἡμῶν.

*Θεοτοκίον.*

Λυτρωθέντες τῆς ἀρχαίας ἀποφάσεως, τῷ τόκῳ σου Πανάμωμε,  
ἀνυμνοῦμέν σε οἱ σωθέντες Κόρη διὰ σοῦ, βοῶντες καὶ λέγοντες  
πιστῶς· Εὐλογητὸς ὁ καρπός, τῆς σῆς κοιλίας Ἀγνή.

*Καταβασία.*

Σὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένω,  
ἀκηράτῳ, ἐνοικήσαντα, Θεὸν Λόγον ὑμνοῦμεν, εὐσεβῶς μελωδοῦντες.  
Εὐλογητὸς ὁ Θεός, ὁ τῶν πατέρων ἡμῶν.

*ᾠδὴ ἡ΄. Τῆς ἐορτῆς.*

Ἀστέκτῳ πυρὶ ἐνωθέντες, οἱ θεοσεβείας προεστῶτες Νεανίαί, τῇ φλογὶ  
δὲ μὴ λωβηθέντες, θεῖον ὕμνον ἔμελπον· Εὐλογεῖτε πάντα τὰ ἔργα τὸν  
Κύριον, καὶ ὑπερυψοῦτε, εἰς πάντας τοὺς αἰῶνας.

Λαὸς Ἰσραὴλ τὴν σὴν δόξαν, τὸν Ἐμμανουὴλ ὀρῶν παιδίον ἐκ  
Παρθένου, πρὸ προσώπου τῆς θείας κιβωτοῦ νῦν χόρευε· Εὐλογεῖτε  
πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ἰδοῦ, Συμεῶν ἀνεβόα, τὸ ἀντιλεγόμενον σημεῖον οὗτος ἔσται, Θεὸς ὢν  
καὶ παιδίον· τούτῳ πίστει μέλψωμεν· Εὐλογεῖτε πάντα τὰ ἔργα τὸν  
Κύριον, καὶ ὑπερυψοῦτε, εἰς πάντας τοὺς αἰῶνας.

Ζωὴ πεφυκῶς οὗτος ἔσται, πτῶσις ἀπειθοῦσι, νηπιάσας Θεὸς Λόγος,  
ὡς ἀνάστασις πᾶσι, τοῖς πίστει μέλπουσιν· Εὐλογεῖτε πάντα τὰ ἔργα  
τὸν Κύριον, καὶ ὑπερυψοῦτε, εἰς πάντας τοὺς αἰῶνας.

*Τοῦ Αγίου. Ἐκ φλογὸς τοῖς Ὅσις.*

Ἐκβλαστήσας ὡς φοῖνιξ ἐν ταῖς αὐλαῖς τοῦ Θεοῦ, ὀφειλόμενον ὕπνον  
δικαίως ὕπνωσας· φέρεις δὲ φυτόν, πρὸς τοῦ θεοῦ σου μνήματος,  
θαῦμα τοῖς ὀρῶσι, Βουκόλε θεοκήρυξ.

Ὁ Θεοῦ Θεὸς Λόγος ὁ ἐνυπόστατος, ἱερὸν ἱεράρχην σὲ προχειρίζεται,  
χρίοντα λαόν, ἱερῶς ἱερώτατε, πρόεδρε Συμρναίων, φωστήρ τῆς  
οἰκουμένης.

Σαρκωθέντα τὸν Λόγον ἐθεολόγησας, καὶ πολλοὺς ἀλογίας λαοὺς  
διέσωσας, θεῖος γεγονώς, μαθητῆς τοῦ ἐκλάμπαντος, ἐν θεολογίαις,  
Βουκόλε θεεῖ κήρυξ.

*Θεοτοκίον.*

Τερῶς ἐμυεῖτο τὰ σὰ μυστήρια, Προφητῶν Θεοτόκε ὁ θεῖος σύλλογος,  
πόρρωθεν μαθῶν, καὶ τρανῶς ἐκτιθέμενος, τὰς θεοσημείας, τοῦ θείου  
τοκετοῦ σου.

*Καταβασία.*

*Αἰνοῦμεν εὐλογοῦμεν καὶ προσκυνοῦμεν τὸν Κύριον*  
Ἀστέκτω πυρὶ ἐνωθέντες, οἱ θεοσεβείας προεστῶτες Νεανίαί, τῇ φλογὶ  
δὲ μὴ λωβηθέντες, θεῖον ὕμνον ἔμελλον· Εὐλογεῖτε πάντα τὰ ἔργα τὸν  
Κύριον, καὶ ὑπερυψοῦτε, εἰς πάντας τοὺς αἰῶνας.

*Ὡιδὴ θ'. Τῆς ἐορτῆς.*

Ἐν νόμῳ, σκιᾷ καὶ γράμματι, τύπον κατίδωμεν οἱ πιστοί, πᾶν ἄρσεν τὸ  
τὴν μήτραν διανοῖγον, ἅγιον Θεῶ· διὸ πρωτότοκον Λόγον, Πατρός  
ἀνάρχου Υἱόν, πρωτοτοκούμενον Μητρί, ἀπειράνδρω, μεγαλύνομεν.  
Ἀπέδωκάς μοι, ἐβόα Συμεῶν, τοῦ σωτηρίου σου Χριστέ ἀγαλλίασιν·  
ἀπόλαβέ σου τὸν λάτρην, τὸν τῇ σκιᾷ κεκμηκότα, νέον τῆς χάριτος,  
ἱεροκήρυκα μύστην, ἐν αἰνέσει μεγαλύνοντα.

Τοῖς πρὶν νεογνῶν τρυγόνων ζευγος, дуάς τε ἦν νεοσσῶν· ἀνθ' ὧν ὁ  
θεῖος Πρέσβυς, καὶ σώφρων Ἄννα προφηῆτις, τῷ ἐκ Παρθένου τεχθέντι,  
καὶ οἶω γόνω Πατρός, ἐν τῷ ναῷ προσιόντι, λειτουργοῦντες  
ἐμεγάλυνον.

Τεροπρεπῶς ἀνθωμολογεῖτο, Ἄννα ὑποφητεύουσα, ἡ σώφρων καὶ  
ὀσία, καὶ πρεσβυρὰ τῷ Δεσπότῃ, ἐν τῷ ναῷ διαρρήδη· τὴν Θεοτόκον  
δὲ ἀνακηρύττουσα, πᾶσι τοῖς παροῦσιν ἐμεγάλυνεν.

*Τοῦ Αγίου. Θεὸν ἀνθρώποις.*

Ὡς φῶς ὡς φέγγος ὡς μέγας ἥλιος, ὡς ἀστραπή, Χριστοῦ τῇ Ἐκκλησίᾳ  
ἐξέλαμψας, καὶ πιστῶν διανοίας ἐφώτισας, καὶ πρὸς τοὺς ἀνεσπέρους,  
τόπους ἐσκήνωσας, μέλπων τρισαγίαις ἐν φωναῖς, Τριάδα ἄκτιστον.

Σαρκὸς καὶ κόσμου ἔξω γενόμενος, ἱερουργέ, πρὸς τὰς ὑπερκοσμίους  
γηθόμενος, μεταβέβηκας τάξεις Θεούμενος, θέσει φαεινοτάτη· ὅθεν  
τὴν μνήμην σου, πίστει ἐκτελοῦμεν ἐπὶ γῆς, Βουκόλε πάνσοφε.

Ἡ γῆ τὸ σῶμά σου τὸ μακάριον, κρύπτει σαφῶς, ἰάσεις ἀναβλύζον καὶ  
χάριτας· οὐρανὸς δὲ τὸ πνεῦμα σὺν ἐκλεκτοῖς, φέρει τοῖς ἀπ' αἰῶνος,  
θείαις λαμπρότησι, κατηγλαϊσμένον ἀληθῶς, Βουκόλε ἔνδοξε.

*Θεοτοκίον.*

Φωνὴ ἀγγέλου μεγάλης Ἄγγελον, βουλῆς Ἀγνή, Χριστὸν Ἐμμανουὴλ  
ἀποτέτοκας, τοῖς ἀγγέλοις τοὺς κάτω συνάπτοντα, μόνη εὐλογημένη,  
μόνη πανύμνητε, μόνη προξενήτρια ἡμῶν, Κόρη θεώσεως.

*Καταβασία.*

Θεοτόκε ἡ ἐλπίς, πάντων τῶν Χριστιανῶν, σκέπε φρούρει φύλαττε, τοὺς  
ἐλπίζοντας εἰς σέ.

Ἐν νόμῳ, σκιαῖ καὶ γράμματι, τύπον κατίδωμεν οἱ πιστοί, πᾶν ἄρσεν τὸ  
τὴν μήτραν διανοῖγον, ἅγιον Θεῶ· διὸ πρωτότοκον Λόγον, Πατρὸς  
ἀνάρχου Υἱόν, πρωτοτοκούμενον Μητρί, ἀπειράνδρω, μεγαλύνομεν.

*Ἐξαποστειλᾶριον τοῦ Αγίου.*

*Ἦχος β'. Τοῖς Μαθηταῖς.*

Ποιμαντικῶς ὠδήγησας, πρὸς νομὰς εὐσεβείας, τὸ τοῦ Κυρίου  
ποιμνιον, πάνσοφε ἱεράρχα, ἀποδιώξας ὡς θῆρας, πᾶσαν αἴρεσιν·  
ὅθεν, νῦν ἐποπτεύοις ἰλέως, καὶ ἡμᾶς οὐρανόθεν, ὡς παρεστῶς, μετὰ  
τῆς πανάγνου καὶ Θεοτόκου, τῷ θρόνῳ τῆς Θεότητος, ὦ Βουκόλε  
παμμάκαρ.

*Τῆς ἐορτῆς, ὅμοιον.*

Τῶν κόλπων τοῦ Γεννήτορος, οὐκ ἐκστάς ἀπορρήτως, δι' ἄκραν  
ἀγαθότητα, ἐκ Παρθένου γεννᾶται καὶ νηπιάζει ὁ Λόγος· τοῦτον δὲ ἐν  
ἀγκάλαις, Συμεὼν ὑποδέχεται, ἅμα τε ὁ Πρεσβύτες, καὶ Γηραιά,

ἀνθωμολογήσαντο ὡς Δεσπότη, ἐν ᾧ καὶ προεμήνυον, τὴν βροτῶν  
σωτηρίαν.

## ΕΙΣ ΤΟΥΣ ΑΙΝΟΥΣ

*Στιχηρὰ προσόμοια. Ἦχος α'. Τῶν οὐρανίων ταγμάτων.*

Τὸν ποιμενάρχην Σμυρναίων, ὕμνοις τιμήσωμεν, Βουκόλον Θεολόγου,  
τὸ θεόμορφον τέκνον, ὃς ζήλω Ἀποστόλων πολιτευθεὶς, πρὸς τὴν  
πίστιν προσήγαγε, πλήθη ὡς δῶρον ἐνέγκας τῷ Ἰησοῦ, τῷ Σωτῆρι τῶν  
ψυχῶν ἡμῶν.

Ἱεραρχίας τὴν χλαῖναν, ὑπενδυθεὶς τοῦ Χριστοῦ, ἰέρευσας σωφρόνως,  
σεαυτὸν ὡσπερ θῦμα, Βουκόλε Πολυκάρπω ἐμπιστευθεὶς, ποιμανσίαν  
τῆς ποιμένης σου,  
μεθ' οὗ δυσώπει ἀπαύστως τὸν Ἰησοῦν, τὸν Σωτῆρα  
τῶν ψυχῶν ἡμῶν.

Τοὺς τῆς αἰρέσεως λύκους, Βουκόλε πάνσοφε, σφενδόνῃ θείων λόγων,  
ἐκδιώξας σῆς ποιμένης, ἀγνήν ταύτην ὡς νύμφην τῷ Ἰησοῦ, καὶ Θεῷ  
προσενήνοχας, ἧτις καρποὺς ἀνεβλάστησεν ἀρετῶν, καὶ πολλοὺς  
ἀγίους ἔδειξεν.

Ὡσπερ πολύφυλλον δένδρον, πιστοὺς ἐσκέπασας, Βουκόλε ζῶν εἰσέτι,  
καὶ ἐδρόσιζες τούτους, μετὰ τὴν κοίμησίν σου, δένδρον εὐθύς, ἐκ τοῦ  
τάφου ἀνέθαλε, διῶκον νόσους καὶ πάθη τῶν εὐσεβῶς, ἐκζητούντων  
τὰς πρεσβείας σου.

*Δόξα. Ἦχος πλ.β'.*

Τοῦ θεοψύχου Θεολόγου τοῖς λόγοις ἀνατραφεὶς, γνήσιον ἐκτύπωμα  
τούτου ἐδείχθης, Βουκόλε ἀξιάγαστε. Πλήρης γὰρ γενόμενος τῆς τοῦ  
Χριστοῦ ἀγάπης, ἔθυσας ὡς ἄγγελος ἐνσώματος τὴν ψυχὴν σου, ὑπὲρ  
τοῦ ποιμνίου τῆς Σμύρνης, τὴν καθαρότητα τῆς πίστεως ἐν πᾶσι  
τηρήσας. Ὅθεν εἰληφῶς τὸν ὑπεσχημένον στέφανον τῆς ζωῆς καὶ  
συνεδρεύων τῷ Πρώτῳ καὶ Ἐσχάτῳ Ἰησοῦ, πρέσβευε ὑπὲρ τῶν  
τιμώντων σε εὐλαβῶς, Πάτερ ἀγιώτατε.

*Τῆς ἐορτῆς, ὁμόηχον.*

Ὁ ἐν χερσὶ πρεσβυτικάῃς, τὴν σήμερον ἡμέραν, ὡς ἐφ' ἄρματος  
Χερουβίμ, ἀνακλιθῆναι εὐδοκήσας Χριστὲ ὁ Θεός, καὶ ἡμᾶς τοὺς  
ὑμνοῦντάς σε, τῆς τῶν παθῶν τυραννίδος, ἀνακαλούμενος ῥῦσαι, καὶ  
σῶσον τὰς ψυχὰς ἡμῶν.

*Δοξολογία μεγάλη καὶ ἀπόλυσις τοῦ Ὁρθρου  
Εἰς τὴν Θεῖαν Λειτουργίαν, Ἀποστολοευάγγελον, τὰ ἱεραρχικά.(βλέπε  
τῆ γ' Νοεμβρίου).*

*Κοινωνικόν.*

Εἰς μνημόσυνον αἰώνιον ἔσται δίκαιος. Ἀλληλούϊα.

*Μεγαλυνάριον  
Τῆ ἡγαπημένῳ μύστη Χριστοῦ,  
Βουκόλε θεόφρον,  
μαθητεύσας ὡς καθαρός,  
ᾧφθης Ἐκκλησίας,  
ποιμὴν τῆς ἐν τῇ Σμύρνη,  
καὶ τῷ Καλῷ Ποιμένι,  
ταύτην ᾠδήγησας.*